

កម្រិត
២២



ខ្ញុំមានមិត្តហើយ

Let's  Read

 The Asia Foundation



វាតាសម្លឹងមើលមនុស្សជុំវិញខ្លួនដោយយកចិត្តទុកដាក់។
ស្រាប់តែ វាតា ឃើញក្មេងស្រីបីនាក់ សើចសប្បាយក្អាកក្អាយ។
ពួកគេ ពាក់ខ្សែកអង្កាំយ៉ាងស្រស់ស្អាតដូចៗគ្នា។ បេះដូងរបស់
វាតាចាប់ផ្តើមលោតញាប់ខុសធម្មតា។
ចាប់តាំងពីគ្រួសាររបស់វាតាបានប្តូរផ្ទះថ្មីកាលពីបីសប្តាហ៍មុន
នាងមិនដែលបានឃើញក្មេងៗដែលមាន អាយុស្រករនាងនៅម្តុំ
នោះឡើយ។



វាគាគិតតែម្នាក់ឯងថា៖ «តើខ្ញុំគួរនិយាយអ្វីទៅកាន់ក្មេងស្រី
ទាំងបីនាក់នោះ? តើពួកគេនឹងនិយាយជាមួយ ខ្ញុំដែរឬទេ? តើ
ពួកគេនឹងចំអកឱ្យខ្ញុំដែរឬទេ?»

នៅពេលវាគា សម្លឹងមើលជុំវិញខ្លួនម្តងទៀត ស្រាប់តែក្មេងស្រី
ទាំងនោះបានចាកចេញពីទីនោះបាត់ទៅហើយ។

វាគា ដកដង្ហើមធំ «ហ៊ឹម។ ខ្ញុំប្រហែលជាមិនអាចមានមិត្តភក្តិថ្មី
ទេ មើលទៅ!»



វាតាត្រឡប់មកដល់ផ្ទះវិញទាំងទឹកមុខស្រងូតស្រងាត់។ វាតា
និយាយទៅកាន់ឪពុកនាងថា៖ «ប៉ា! តើយើងត្រឡប់ទៅរស់នៅ
ផ្ទះចាស់របស់យើងវិញបានទេ? នៅទីនេះ ខ្ញុំគ្មានមិត្តភក្តិ
ទាល់តែសោះ។»

ឪពុករបស់វាតាតបវិញថា៖ «នេះជាផ្ទះយើងហើយណាកូន។
មីងពន្លឺ នឹងមកលេងយើងឆាប់ៗនេះ។»

វាតាស្រាប់តែញញឹមភ្លាមមួយរំពេចព្រោះនាងចូលចិត្តមីងពន្លឺ
ណាស់។ មីងពន្លឺ តែងតែស្តាប់រឿងរ៉ាវ ដែលវាតានិយាយប្រាប់
ហើយគាត់តែងតែនិទានប្រាប់ពីរឿងរ៉ាវរបស់គាត់ជាអ្នក
ឆ្លងកាហ្វេផងដែរ។



«សួស្តី! តើមាននរណានៅផ្ទះដែរទេ?» សំឡេងមនុស្សម្នាក់
ស្រែកហៅពីខាងក្រៅផ្ទះ។ វាតាស្រែកស្ទើរភ្លាត់សំឡេង «មីង
ពន្លឺ!»។


បន្ទាប់មក នាងក៏រត់ទៅទទួលគាត់។ មីងពន្លឺ និយាយឡើងថា៖
«សួស្តីក្មួយវាតា។» មីងពន្លឺ ឱបវាតាយ៉ាងណែន រួចហុចទឹកកក
ឈូសមួយកែវឱ្យនាង។ «មីងទិញទឹកកកឈូសនេះដើម្បីអបអរ
ក្មួយដែលបាន មករស់នៅផ្ទះថ្មីនេះ។»



មីងពន្លឺ និងវាតា ក៏អង្គុយចុះ។

មីងពន្លឺបានសួរសំណួរជាច្រើនអំពីផ្ទះថ្មីរបស់វាតា។ បន្ទាប់មក
មីងពន្លឺ សួរអំពីមិត្តថ្មីរបស់វាតាម្តង។

វាតាតបវិញទាំងមិនសប្បាយចិត្តថា៖ «ខ្ញុំអត់មានមិត្តថ្មីទេ
មីង។»



មីងពន្លឺនិយាយថា៖ «ក្មួយស្រីរបស់មីងប្រាកដជាមិន
សប្បាយចិត្តទេ»។ «ពិតជាគួរឱ្យអាណិតណាស់។» វាតាញ៉ាំទឹក
កកកកល្អសបណ្តើរ មើលមុខមីងពន្លឺបណ្តើរ។

នាងនិយាយទៅកាន់មីងពន្លឺថា៖ «មីងធ្លាប់ប្រាប់ខ្ញុំថា ពីមុនមីង
គឺជាអ្នកឆ្ងល់កាហ្វេ។ តើមីងយល់យ៉ាងណា ប្រសិនបើយើងសុំ
ប៉ាបើកតូបលក់ទឹកកកល្អសនៅ មុខផ្ទះ?»

មីងពន្លឺតបវិញទាំងភ្ញាក់ផ្អើល៖ «ពិតមែនហើយក្មួយ! ជាធម្មតា
ក្មេងៗចូលចិត្តញ៉ាំ ទឹកកកល្អសណាស់។ នៅពេលនោះ នឹង
មានមនុស្សជាច្រើនមកទិញទឹកកកល្អសរបស់យើង។»



វាតា តបវិញដោយញញឹមញែញមថា៖ «តើមីងនឹងជួយខ្ញុំលក់
ទឹកកកឈូសដែរឬទេ?»

មីងពន្លឺ៖ «មីងប្រាកដជាជួយក្លាយ។ មីងដឹងថា ប៉ាក្លាយមាន
ម៉ាស៊ីនឈូសទឹកកក មួយគ្រឿងដែរ»។

វាតា៖ «យើងត្រូវមានចំណិតគ្រាវ គ្រាប់ជី និងចាហួយខ្មៅ
សម្រាប់ដាក់បន្ថែមជាមួយទឹកកកឈូស!»



វាតា និងមីងពន្លឺរៀបចំតុមួយនៅខាងមុខផ្ទះ។ មីងពន្លឺ បានកម្ទេងទិញទឹកកកពីមិត្តរបស់គាត់ ហើយគាត់ កំពុងពិនិត្យមើលទឹកកកយ៉ាងម៉ត់ចត់។

វាតា សម្លឹងដោយងឿងឆ្ងល់ រួចសួរថា៖ «តើមីងកំពុងមើលអ្វី? វាគ្រាន់តែជាទឹកកកទេតើ?»

មីងពន្លឺញញឹម ហើយនិយាយ៖ «មីងដឹងហើយថាវាគ្រាន់តែជាទឹកកក ប៉ុន្តែគ្រឿងផ្សំដ៏សំខាន់របស់ ទឹកកកឈូស គឺ ទឹកកក។»



មីងពន្លឺ ពន្យល់ប្រាប់វាតាថា៖ «នៅពេលមីងធ្វើការជាអ្នក
ឆុងកាហ្វេ មីងបានរៀនពិនិត្យគ្រឿងផ្សំយ៉ាង ម៉ត់ចត់។
ប្រសិនបើគ្រាប់កាហ្វេមិនស្រស់ល្អទេ កាហ្វេក៏មិនមានរសជាតិ
ឆ្ងាញ់ដែរ។

មិនតែប៉ុណ្ណោះ អ្នកឆុងកាហ្វេត្រូវយកចិត្តទុកដាក់លើរបៀបកិន
គ្រាប់កាហ្វេថែមទៀតផង។ យ៉ាងណាមិញ ការធ្វើទឹកកកឈូស
ក៏ដូច្នេះដែរ គឺយើងត្រូវពិនិត្យទឹកកក ទឹកស្ករ និងគ្រឿងផ្សំ
ផ្សេងទៀត។»

វាតាបន្ថែមថា៖ «ដូច្នេះ យើងត្រូវការទឹកកកថ្មី ដែលមានគុណ
ភាពល្អ ហើយយើងត្រូវឈូសទឹកកកឱ្យបាន ត្រឹមត្រូវ!»

មីងពន្លឺ និយាយបន្ថែមដែរថា៖ «ហើយយើងត្រូវជ្រើសរើស
មើមត្រាវ គ្រាប់ដី និងចាហួយខ្មៅ ដែលមានគុណភាពល្អ
បំផុត!»



នៅរសៀលថ្ងៃនោះ វាតា និងមីងពន្លឺ លក់ទឹកកកឈូសសម្រាប់
អ្នកជិតខាងបណ្តើរ ហើយជជែកគ្នាបណ្តើរ។

ប៉ុន្តែវាតា មិនចេះនិយាយរាក់ទាក់ទៅកាន់អ្នកទិញទាំងនោះ
ឡើយ។



បន្ទាប់មក វាតាកត់សម្គាល់ថា មីងពន្លឺ តែងជជែកលេងយ៉ាង
ស្ម័គ្រស្មាលជាមួយអ្នកទិញ។

គាត់និយាយយ៉ាងគួរសម ឬសួរសំណួរទៅកាន់អ្នកទិញ។
នៅពេលអ្នកទិញបានឆ្លើយនឹងសំណួរបស់គាត់ហើយ មីងពន្លឺ
ក៏ចាប់ផ្តើមសួរសំណួរមួយទៀត។


បន្ទាប់មក មីងពន្លឺ និងអ្នកទិញ បន្តនិយាយគ្នាពីនេះពីនោះ
ជាហូរហែ។ មីងពន្លឺពិតជាអស្ចារ្យណាស់! វាតា តាំងចិត្តថា នាង
ត្រូវតែសាកល្បងនិយាយ។



ថ្ងៃបន្ទាប់ វាតានិយាយសរសើរមឹងអ្នកទិញម្នាក់ថា៖ «ខ្ញុំ
ស្រឡាញ់អាររបស់មីងណាស់ ព្រោះវាមានម៉ូតស្អាត។» អ្នកទិញ
នោះញញឹម ហើយនិយាយអរគុណ វាតា។

គាត់បន្តទៀតថា៖ «ក្មួយស្រីរបស់ខ្ញុំជាអ្នកកាត់អារនេះឱ្យខ្ញុំ។»
«ក្មួយស្រីរបស់មីងពិតជាពូកែមែន។» វាតាសួរបន្ថែមថា៖ «តើ
ក្មួយស្រីមីងបានកាត់អារផ្សេងទៀតឱ្យមីងដែរឬទេ?»

វាតា និងមីងអ្នកទិញនោះ បន្តជជែកគ្នាអំពីក្មួយស្រីរបស់គាត់
ជាហូរហែ ។



ក្រោយពីមីងអ្នកទិញនោះចេញទៅ វាតានិយាយប្រាប់ មីងពន្លឺ ថា៖ «មីង! នៅពេលខ្ញុំនិយាយជាមួយ មីងម្នាក់នោះ ខ្ញុំមាន អារម្មណ៍ភ័យខុសធម្មតា។»

មីងពន្លឺ និយាយលើកទឹកចិត្តដល់វាតាថា៖ «ក្មួយធ្វើបានល្អ ណាស់។ នៅពេលមីងធ្វើជាអ្នក ឆុងកាហ្វេ មីងដឹងថា មនុស្ស ចូលចិត្ត ចែករំលែកពីរឿងរ៉ាវរបស់ខ្លួនទៅវិញទៅមក។

មនុស្សយើងសប្បាយចិត្តនឹងការជជែកគ្នា ប៉ុន្តែលុះត្រាតែមាន មនុស្សម្នាក់ជាអ្នកចាប់ផ្តើម និយាយមុន។ ដូច្នេះ ក្មួយត្រូវតែ ចាប់ផ្តើមនិយាយ ទៅកាន់អ្នកទិញមុន។»

វាតាតបវិញថា៖ «មនុស្សមានច្រើនប្រភេទណាស់ ហើយពួកគេ

មានរឿងរ៉ាវផ្សេងៗគ្នាជាច្រើន!»



នៅល្ងាចថ្ងៃនោះ ប៉ារបស់វាតា បានសួរនាងអំពីរឿងរ៉ាវដែល
កើតឡើងពេញមួយថ្ងៃកន្លងមក។ វាតា
និយាយដោយរីករាយថា៖ «ខ្ញុំសប្បាយចិត្តខ្លាំងណាស់ប៉ា ព្រោះ
ខ្ញុំបានជួបមនុស្សជាច្រើននាក់។»
វាតា និយាយបន្តដោយក្រៀមក្រំថា៖ «ប៉ុន្តែពួកគេនៅមិនបាន
យូរទេ ហើយគ្មានក្មេងណាម្នាក់មកតូបរបស់យើងទេ។»



នៅពេលពួកគេអង្គុយញ៉ាំអាហារពេលល្ងាច វាតាមានគំនិតមួយ។

វាតាសួរថា៖ «តើយើងអាចដាក់កៅអី និងតុបន្ថែមក្នុងតុបរបស់យើង បានទេ? យើងប្រហែលអាច ប្រើប្រាស់ទីធ្លានៅចំហៀងផ្ទះសម្រាប់ឱ្យអ្នកទិញចូលមកអង្គុយ និងជជែកគ្នាបានយូរ។»

មីងពន្លឺនិយាយថា៖ «គំនិតល្អ! ផ្នែកដ៏សំខាន់មួយសម្រាប់អ្នកឆុងកាហ្វេគឺត្រូវជួយបង្កើតជាសហគមន៍មួយ ដោយផ្តល់ទីកន្លែងងាយស្រួលឱ្យមនុស្សជួបជជែកគ្នា។»



នៅថ្ងៃបន្ទាប់ វាតា និងមីងពន្លឺ នាំគ្នារំកិលតូបទឹកកកឈូសទៅ
ជ្រុងម្ខាងនៃផ្ទះ។

ពួកគេប្រើប្រអប់ចាស់ៗ ចេញ រួចដាក់កៅអី និងតុមួយចំនួនវិញ។



ប៉ុន្មានថ្ងៃក្រោយមក វាតា និងមីងពន្លឺ ធ្វើទឹកកកឈូសលក់
នៅពេលរសៀល។

មនុស្សកាន់តែច្រើនបានចូលទិញទឹកកកឈូស និងអង្កុយ
ជ័រក្ដីលេងនៅទីនោះ។



នៅថ្ងៃចុងសប្តាហ៍ វាតាឈរលក់ទឹកកកឈូស ហើយ
បានឃើញក្មេងស្រីបីនាក់ឈរតម្រង់ជួរចាំទិញ ទឹកកកឈូស
នៅតូបរបស់នាង។

ពួកគេទាំងបីនាក់នៅតែពាក់ខ្សែកង្កែបស្រស់ស្អាតដូចៗគ្នា!
បេះដូងរបស់វាតាចាប់ផ្តើមលោតញាប់ជាថ្មីម្តងទៀត។



បន្ទាប់ពីស្តាប់ការកម្លាំងរបស់ក្មេងស្រីទាំងបីហើយ វាតានិយាយ
សរសើរថា៖ «ខ្ញុំចូលចិត្តខ្សែករបស់ពួកឯងណាស់។»

ក្មេងស្រីទីមួយតបថា៖ «អរគុណ! យើងទាំងបីនាក់បានធ្វើខ្សែក
នេះជាមួយគ្នា។ ខ្ញុំមិនធ្លាប់ឃើញមានតូបនេះពីមុនមកទេ។ តើ
ប៉ារបស់ឯងទើបនឹងបើកមែនទេ?»

វាតាតបវិញថា៖ «មិនមែនទេ។ គឺខ្ញុំជាអ្នកបើក ហើយមីងពន្លឺជា
អ្នកជួយខ្ញុំ។»



ក្មេងស្រីទាំងនោះភ្ញាក់ផ្អើលយ៉ាងខ្លាំង ពួកគេគិតថា វាតាមាន
តូបលក់ទឹកកកឈូសដោយខ្លួនឯងគឺពិតជា អស្ចារ្យណាស់។
នៅថ្ងៃបន្ទាប់ ក្មេងស្រីទាំងបីនាក់ត្រឡប់មកតូបទឹកកកឈូស
ម្តងទៀត។

ពួកគេហៅវាតាឱ្យអង្គុយលេងជាមួយគ្នា។



ថ្ងៃក្រោយមក ក្មេងស្រីទាំងបីនាក់នោះ បានមកតូបទឹកកក
ឈូសជាដុំរាស់ថ្ងៃ។

មិនយូរប៉ុន្មាន មានក្មេងៗកាន់តែច្រើនមកទិញទឹកកកឈូសនៅ
តូបរបស់វាតា។



មួយរយៈក្រោយមក មីងពន្លឺបានផ្សេងចូលមកលេង និង
ដើរតម្រង់ទៅកាន់តូបរបស់វាតា។

មីងពន្លឺ ស្រែកសួរថា៖ «អ្នកលក់! តើខ្ញុំសុំទិញទឹកកកឈូសដី
លឿល្បាញ មួយកែវផងបានដែរទេ?»

វាតា និយាយដោយញញឹមថា៖ «សូមអញ្ជើញចូល!»



Brought to you by



The Asia Foundation

Let's Read! is an initiative of The Asia Foundation's Books for Asia program that fosters young readers in Asia. booksforasia.org

To read more books like this and get further information about this book, visit letsreadasia.org

Original Story

ខ្ញុំមានមិត្តហើយ, Released under CC BY-NC 4.0.

This work is a modified version of the original story. © The Asia Foundation, 2019. Some rights reserved. Released under CC BY-NC 4.0.



For full terms of use and attribution,

<http://creativecommons.org/licenses/by-nc/4.0/>



តើប្អូនចាំបានប៉ុណ្ណាដែរ?



១. បេះដូងរបស់វាតាមលោតញាប់ខុសធម្មតានៅពេលដែលឃើញក្មេងស្រីបីនាក់ នៅមុខផ្ទះថ្មីដែលនាងទើបតែប្តូរមកកាលពីបីខែមុន។

ក. ខុស

ខ. ត្រូវ

២. វាតាចូលចិត្តមីងពន្លឺ ពីព្រោះ

ក. មីងពន្លឺតែងតែទិញនំឱ្យវាតា

ខ. មីងពន្លឺតែងតែស្តាប់រឿងរ៉ាវដែលវាតាប្រាប់

គ. មីងពន្លឺតែងតែឆ្ងល់កាហ្វេឱ្យវាតា

៣. វាតាមានអារម្មណ៍បែបណានៅពេល មីងពន្លឺសួរអំពីមិត្តថ្មី?

ក. សប្បាយចិត្ត

ខ. មិនសប្បាយចិត្ត

គ. ធម្មតា

៤. តើវាតា និង មីងពន្លឺមានគំរោងចង់សុំប៉ាវាតាលក់អ្វីនៅមុខផ្ទះ?

ក. លក់ចាហ្វយដូង

ខ. លក់កាហ្វេ

គ. លក់ទឹកកកឈូស

៥. មីងពន្លឺ និង វាតា មិនសូវយកចិត្តទុកដាក់ក្នុងការពិនិត្យទឹកកក និង គ្រឿងផ្សំយ៉ាងម៉ត់ចត់ទេ។

ក. ខុស

ខ. ត្រូវ



ឧបាសម័ត្តហឺយ



៦. ពេលចាប់ផ្តើមលក់ មិនចេះនិយាយរាក់ទាក់
ទៅកាន់អ្នកទិញនៅឡើយ។

- ក. មីងពន្លឺ ខ. ប៉ារបស់វាតា គ. វាតា

៧. វាតាមានអារម្មណ៍ ពេលនិយាយជាមួយមីងម្នាក់ដែលមក
ទិញទឹកកកឈូស។

- ក. ភ័យខុសធម្មតា ខ. សប្បាយរីករាយ គ. រំភើប

៨. នៅថ្ងៃបន្ទាប់ ប៉ារបស់វាតាបានសួរនាងអំពីរឿងរ៉ាវដែលកើតឡើងកាលពីថ្ងៃ
ចាប់ផ្តើមលក់ទឹកកកឈូសដំបូង។


- ក. ខុស ខ. ត្រូវ

៩. មីងពន្លឺ និយាយថាផ្នែកដ៏សំខាន់មួយសម្រាប់ គឺត្រូវជួយបង្កើតជា
សហគមន៍មួយដោយផ្តល់ទឹកនៃឯងងាយស្រួលអោយមនុស្សជួបជុំគ្នា។

- ក. អ្នកលក់ទឹកកកឈូស ខ. អ្នកលក់ទឹកកក គ. អ្នកឆ្លងកាហ្វេ

១០. នៅចុងសប្តាហ៍ បានមកទិញទឹកកកឈូសនៅតូបរបស់វាតា។

- ក. មិត្តភក្តិរបស់មីងវាតា ខ. ក្មេងស្រីបីនាក់ដែលវាតាឃើញ
គ. មិត្តភក្តិរបស់ប៉ារវាតា



ព្រះធម្មបទ



ចម្លើយ

១. ក
២. ខ
៣. ខ
៤. គ
៥. ក
៦. គ
៧. ក
៨. ក
៩. គ
១០. ខ

